

# גליון היכל הקודש

וועכענטליכע גליון ארויסגעגעבן דורך  
מוסדות היכל הקודש ברסלב וויליאמסבורג  
בגשיאות כ"ק מרן מוהרא"ש שליט"א



## זמנים

הדלקת הנרות..... 6:02  
מוצש"ק..... 7:31  
סוף זמן ק"ש..... 9:17  
**שיעורים כסדרן**  
בבלי..... שבת י'  
ירושלמי..... כתובות מ"ז  
תוספתא..... בבא מציעא פרק י'

שעה 2, גליון 4 (52)

פרשת בראשית, כ"ז תשרי, עברכים חודש חשוון, שעת תשע"ג לפ"ק

## שיחות מוהרא"ש

### ~ שבת בראשית ~

דעם שבת רופט מען "שבת בראשית", דאס איז נישט נאר ווייל מען ליינט די וואך פרשת בראשית, נאר אויך ווייל דער שבת איז "ראשית" - דער ערשטער שבת פונעם יאר, און מיט דעם הייבט מען אן די יאר, עס איז דער קאפ פונעם יאר, און ווי אזוי מען פירט זיך אויף דעם שבת אזוי וועט מען זיך פירן א גאנץ יאר, ווייל דער גוף גייט נאכן קאפ.

דערפאר איז גוט דעם שבת אריינצוטראכטן און זיך מאכן א חשבון הנפש און א פלאן ווי אזוי אויסצוגיין די יאר וואס קומט מיט גוטע זאכן, מיט רעדן אסאך צום אייבערשטן, און זיך מאכן שיעורים אין די תורה, אזוי ווערט אויך געברענגט פון הייליגן "דברי חיים" ז"ע אז שבת בראשית האט ער זיך מסדר געווען זיינע שיעורים אויף די גאנצע יאר.

און אויב מען וועט אויסגיין דעם שבת ווי עס דארף צו זיין, מיט גוטע רצונות, וואס מען וויל דאס יאר טוהן, וועט נאכדעם קומען א גוטע יאר, פיל מיט אלע גוטע זאכן.

לאמיר איבערגיין עטליכע גוטע נקודות וואס מען קען זיך פארנעמען יעדע שבת בראשית אויף די גאנצע יאר.

### דאווענען מיט מנין

די ערשטע זאך דארף זיך א איד פארנעמען צו דאווענען יעדן טאג מיט מנין אין בית המדרש, ובפרט אין שבת קודש, למעשה זעהט מען אז מענטשן זענען מזלזל אין דעם, ווי די גמרא זאגט (ברכות ו:) אז דאווענען איז גאר א הויכע גרויסע זאך אבער מענטשן זענען מזלזל אין דעם, מען איז זיך מורה היתר צו דאווענען אינדערהיים ביחידות, און דורך דעם פארלירט מען די מצוה פון תפלה בציבור, ענטפערן אמן, קדושה, ברכו, און קריאת התורה, און באמת איז שוין היינט נישטא קיין תירוץ פארנוואס נישט צו דאווענען מיט מנין, ווייל היינט איז שוין דא כמעט אויף יעדע גאס א בית המדרש, און עס איז דא מנינים פון גאר

המשך בדף ב

## פרשת השבוע

בראשית ברא אלקים את השמים ואת הארץ, ואגם דער מדרש (בראשית כה א, מ"ו) די בית שמאי זאגן אז די הימל איז קודם באשאפן געווארן און דערנאך די ערד, און די בית הלל זאגן אז די ערד איז קודם באשאפן געווארן און דערנאך די הימל, קומט רבי שמעון בן יוחאי און ער זאגט: איך וואונדער מיך ווי אזוי די בית שמאי און בית הלל קריגן זיך וואס עס איז קודם באשאפן געווארן, ווייל איך זאג אז ביידע זענען באשאפן געווארן אינאיינעם, אזוי ווי א טאפ מיטן דעקל.

מוהרא"ש שליט"א איז דאס מסביר אז דער עיקר תכלית פון א מענטש אויף די וועלט איז צו דינען דעם אייבערשטן סיי מיט רוחניות און סיי מיט גשמיות, ווען א איד וויל זיין ערליך דארף ער נישט אנוועק ווארפן זיין גאנצע גשמיות, נאר פארקערט, מען קען דינען דעם אייבערשטן אויך מיט די גשמיות, ווען מען פירט זיך אזוי ווי די הלכה איז, אזוי ווי דער אייבערשטער האט געהייסן.

דאס איז פשוט אין מדרש, די בית שמאי זענען דאך שטענדיג געגאנגען מיט הארבקייט מיט שטרענגקייט, דערפאר האבן זיי געהאלטן אז מען קען דינען דעם אייבערשטן נאר מיט רוחניות, מען דארף זיך אינגאנצן אפשיידן פון די וועלט, דערפאר זאגן זיי אז די הימל איז באשאפן געווארן פריער, אז מען דארף דינען דעם אייבערשטן נאר מיט הימל זאכן.

ווי די גמרא דערציילט (שבת לא.) אז עס זענען געקומען גרים צו שמאי זיך צו מגייר זיין האט ער זיי אנוועק געשמופט, אבער הלל האט זיי יא מקרב געווען, ווייל זיין שמיחה איז געווען צו מקרב זיין אפילו די וואס ליגן נאך אין גשמיות, דערפאר זאגט ער אז די ערד איז פריער באשאפן געווארן, אז מען קען דינען דעם אייבערשטן אויך מיט ערד זאכן, מיט גשמיות דינען זאכן.

קומט רבי שמעון בן יוחאי און זאגט: איך פארשטיי בכלל נישט די גאנצע מחלוקת, עס איז אלעס אייניג, גשמיות מיט רוחניות, מען קען מיט אלעס דינען דעם אייבערשטן, פון איין זייט דארף מען לערנען און דאווענען, און פון די אנדערע זייט קען מען לעבן א גוטע לעבן אויף די וועלט אויך, ווי לאנג מען גייט נישט אנוועק פון שלחן ערוך, מען פירט זיך ווי די הלכה הייסט.

דערפאר זאגט ער די הימל און ערד זענען באשאפן געווארן אינאיינעם ווי א טאפ מיטן דעקל, ווייל עס איז אלעס אייניג.

המשך בדף ב

## שיחות מוהרא"ש

פרי ביז נאר שפּעט, און מען קען שטענדיג טרעפן א מנן צו דאווענען.

אבער דער יצר הרע האט ליב צו צוגרעכן דעם מענטש, וואס האסטו צו גיין דאווענען? דו ווייסט דאך יא ווי אזוי דו זעהסט אויס, דו ביזט דאך זייער ווייט פונעם אייבערשטן, דו ביזט פיל מיט עבירות, און דא קומסטו דאווענען אין בית המדרש? דער אייבערשטער דארף נישט אזא דאווענען, אבער דאס איז נאר דער שלעכטער יצר הרע וואס פארגינט נישט דעם מענטש, ווייל דער אמת איז פונקט פארקערט, אויב בין איך טאקע אזוי שלעכט, וועל איך כאטש טוהן וואס איך קען יא, איך וועל כאטש דאווענען אין שוהל און דאס וועט מיר העלפן ארויסצוגיין פון אלע אנדערע פראבלעמען, ווי די גמרא זאגט (ברכות טז) אז די בתי מדרשים זענען ווי א מקוה וואס רייניגט און הייליגט דעם מענטש, אזוי אויך דער בית המדרש הייליגט און רייניגט דעם מענטש פון אלע עבירות, און דערפאר אויב בין איך פיל מיט עבירות, וועל איך הערשט גיין אין שוהל דאווענען און דאס וועט מיר העלפן ארויסצוגיין פון מיין שלעכט'ס.

### מעביר סדרה זיין

אויך איז יעצט א גוטע צייט זיך פארצונעמען צו מעביר סדרה זיין יעדע וואך, מענטשן זוכן אלע מיני סגולות פאר אריכות ימים, און דא איז דא א סגולה פון חז"ל, ווי די גמרא זאגט (ברכות ה) לעולם ישלים אדם פרשיותיו עם הציבור שכל המשלים פרשיותיו עם הציבור משלימין לו זמיו ושינותיו, זעהט מען א קלארע צוזאג פון די הייליגע חכמים אז ווער עס וועט מעביר סדרה זיין, וועט לעבן לאנג.

און די בעסטע זאך איז ווען מען הייבט אן מעביר סדרה זיין שוין פון זונטאג, אזוי ווי עס ווערט גע'פסק'נט אין שלחן ערוך (אורח חיים ס' רפ"ה סעיף ג) אז מען קען שוין פון זונטאג אנהייבן מעביר סדרה זיין, און דער משנה ברורה ברענגט (שם) אז דער הייליגער גר"א פלעגט זיך אזוי פירן, דאס מיינט אז זונטאג איז מען מעביר סדרה פון אנהייב סדרה ביז שני, מאנטאג פון שני ביז שלישי, און אזוי ווייטער ביז פרייטאג ענדיגט מען די גאנצע סדרה. כאטש דער אר"י הקדוש זאגט אז עס איז בעסער צו מעביר סדרה זיין די גאנצע סדרה פרייטאג, דארף מען אבער קוקן אויף די מצואות, פאקטיש זעהט מען ביי רוב מענטשן אז מען קען נישט מעביר סדרה זיין פרייטאג, און ספעציעל אין די קורצע ווינטער פרייטאג'ס איז כמעט נישט מעגליך צו מעביר סדרה זיין, און אזוי גייט דורך א וואך נאך א וואך און מען איז נישט מעביר סדרה, ווייל מען וויל עס נאר טוהן פרייטאג.

דערפאר קען מען זיך ביי דעם פארלאזן אויף די פשוט'ע הלכה אין שלחן ערוך, אז מען קען שוין אנהייבן מעביר סדרה זיין פון זונטאג, און אזוי וועט אויך זוכה זיין צו די אלע גוטע סגולות וואס דאס ברענגט מיט זיך.

### זאגן משניות

אויך קען מען יעצט אין "שבת בראשית" אנהייבן א שיעור אין זאגן משניות, א יעדן טאג א פרק אדער צוויי, יעדער איינער וויפיל ער קען, אנהייבן פון אנהויב מסכת ברכות און אזוי צוביסלעך דורכגיין ששה סדרי משנה ביז מסכת עוקצין, און אנהייבן נאכאמאל און נאכאמאל. משניות האט א פח אז עס הייליגט און רייניגט דעם

## פרשת השבוע

וואויל איז דער מענטש וואס ווייסט אז דער אייבערשטער איז איבעראל אין יעדע מצב, און מיט אלעם קען מען דינען דעם אייבערשטן.

(הו"ק הפחל סעודה שלישית בראשית תשס"ח לפ"ק)

\*\*\*

ויהי ערב ויהי בקר יום אחד, מוהרא"ש שליט"א איז מסביר דעם פסוק לויט ווי דער רבי זאגט (ליקוטי מוהר"ן ח"א סימן ד) אז ווען א יוד ווייסט אז אלעס וואס עס געשעהט צו אים, אפילו עס זעהט אויס ווי שלעכט, האט עס דער אייבערשטער באמת געטוהן נאר פאר זיין גוט'ס, דאס איז ממש מעין עולם הבא.

ווייל א יוד דארף שטענדיג געדענקן אז אלעס איז דער אייבערשטער, סיי ווען עס געשעהט א גוטע זאך דארף מען געדענקן אז דאס האט דער אייבערשטער געטוהן, און סיי עס געשעהט א שלעכטע זאך איז עס אויך פונעם אייבערשטן וואס מיינט זיכער נאר גוט'ס.

דאס איז פשט אין פסוק "ויהי ערב" - סיי ווען עס איז טונקל פאר א מענטש, דאס מיינט אז עס גייט אים נישט גוט, "ויהי בקר" - סיי ווען עס איז ליכטיג פאר א מענטש, דאס מיינט אז עס גייט אים יא גוט, זאל ער געדענקן אז "יום אחד" - אלעס קומט נאר פונעם איין איינציגן באשעפער.

(זאת התורה בראשית ז)

\*\*\*

ויקרא ה' אלקים אל האדם ויאמר לו איפה, מוהרא"ש שליט"א איז מסביר דעם פסוק לויט ווי דער רבי זאגט (ליקוטי מוהר"ן חלק א סימן ג"ד) אז דער אייבערשטער איז זיך מצמצם צו שיקן רמזים פאר א מענטש אים צו דערמאנען צוריק צו קומען צום אייבערשטן, אמאל מיט גוטע זאכן און אמאל פארקערט, אמאל שיקט דער אייבערשטער גוט'ס פאר א מענטש, אז דער מענטש זאל כאפן אז דאס האט אים דער אייבערשטער געשיקט, און ער זאל זיך אויפנועקן און דאנקען דעם אייבערשטן, און אמאל שיקט דער אייבערשטער שלעכט'ס חס ושלום, אויך נאר צו דערמאנען דעם מענטש צו קומען צום אייבערשטן.

דאס זאגט דער פסוק ויקרא ה' אלקים אל האדם, דער אייבערשטער רופט דעם מענטש, אמאל מיט מדת הרחמים און אמאל מיט מדת הדין, אבער דאס אלעס איז נאר, ויאמר לו איפה, דער אייבערשטער וויל מיט דעם אויפנועקן דעם מענטש "וואו ביזו אויף דער וועלט?" וועק דיך אויף פון דיין שלאף, און דערמאן דיך אז עס איז דא א באשעפער אויף דער וועלט, און הייב אן צו רעדן צו אים.

וואויל איז דער מענטש וואס הערט זיך צו צו די רמזים וואס דער באשעפער שיקט אים, און ער גייט צוריק צום אייבערשטן, ער הייבט אן צו רעדן צום אייבערשטן אויף זיין מאמע-לשון, וועט ער זיכער האבן אלעס גוט'ס.

(זאת התורה בראשית י"א)

## שיחות מוהרא"ש

מענטש, און דרייט אים איבער צו ווערן גוט, משנה איז די אותיות נשמה, עס רייניגט די נשמה, משנה איז די אותיות משנה, עס טוישט דעם מענטש צום גוטן, דער מדרש זאגט (מובא במדרש תלפיות) אז אשר בן יעקב זיצט ביים טיר פון גהנום, און ווער עס האט געזאגט משניות לאזט ער נישט אריין דארט, נאר ער פירט אים צו זיך אין גן עדן, און אזוי זעהט מען אין פסוק (תהלים ל) ה'עלית מ'ן ש'אל נ'פשי, איז ראשי תיבות משנה, משניות נעמט ארויס דעם מענטש פון שאל תחתית, דערפאר איז זייער גוט זיך צו מאכן א שיעור אין משניות.

### גמרא

אויך דארף מען זיך יעצט פארנעמען צו לערנען יעדן טאג אביסל גמרא חק ולא יעבור, ווען א מענטש לערנט גמרא ווערט ער ארוימגענומען מיט די פיר גרויס מלאכים וואס היטן אים פון אלעם שלעכט'ס, ווי עס געברענגט אין ספר החיים (לאחיו של המהר"ל מפראג ז"ל) אז גמרא איז ראשי תיבות גבריאל מ'כאל ר'פאל א'זריאל. ובפרט ווען א מענטש איז זוכה צו לערנען א בלאט גמרא יעדן טאג, דאס געבט אים א צורה פון א מענטש, ווי דער צדיק רבי שלמה'קע זווילער ז"ע פלעגט זאגן אז ווער עס לערנט נישט א דף גמרא א טאג האט א צורה פון א בהמה רחמנא ליצלן, דערפאר לערנט מען דעם שבת א בלאט גמרא, און דאס וועט העלפן אז מען זאל שוין א גאנץ יאר לערנען גמרא.

### מדרש

אויך איז גוט זיך צו מאכן א שיעור אין מדרש יעדן טאג, מדרש רבה און מדרש תנחומא, די מדרשים זענען די בעסטע מוסר ספר, און עס אין דעם באהאלטן גאר אסאך סודות התורה, אזוי ווי דער צדיק רבי אהרן קארלינער האט געזאגט, אז משיח צדקנו וועט זאגן פשט אין מדרש, ווייל דער אר"י הקדוש האט מסביר געווען דעם זהר, און דער בעל שם טוב הקדוש מיט זיינע תלמידים האבן מסביר געווען דעם אר"י הקדוש, אבער אויף מדרש וועט משיח זאגן פשט, דערפאר איז א גוטע זאך זיך צו מאכן א שיעור אין מדרש לערנען יעדן טאג א שטיקל ביז במשך די צייט ענדיגט מען דעם גאנצן מדרש.

ווען א מענטש האט די פיר שיעורים אין מקרא, משנה, גמרא, מדרש, האט ער א געשמאקע סעודה פאר זיין נשמה, און ער וועט באקומען די ברכות וואס יצחק האט געבענטשט יעקב, ויתן לך האלקים מטל השמים ומשמני הארץ ורב דגן ותילש, וואס דער מדרש זאגט אויף דעם (בראשית רבה ס"ו, א) מטל השמים דאס איז מקרא, ומשמני הארץ דאס איז משנה, ורב דגן דאס איז גמרא, ותירש דאס איז מדרש.

ווען א איד נעמט זיך אונטער די לימודים אין דעם שבת וועט ער זיכער האבן א גוט געבענטשטע יאר, דער אייבערשטער וועט אים שיקן אלע גוטע השפעות ברוחניות ובגשמיות אויף אייביג אמן.

(תוך הנחל שב"ק בבוקר פ' בראשית תשס"ט לפ"ק)

## ~ נייעס אינערהאלב מוסדותינו הק' ~

המשך פון דף ד

### מכתב קודש פון כ"ק מוהרא"ש שליט"א איבער די עפענונג פון די נייע מיידל שולע "בית פיגא - היכל הקודש ברסלב"

בעזה"י יום ב' לסדר נח כ"ו תשרי ה'תשע"ב  
שלום וברכה אל האברך היקר לי מאד ... נ"י  
אזוי ווי עס איז געקומען צו מיר היינט צוויי עלטערן  
וואס זיי האבן טעכטער און קיניער וויל זיי נישט  
אריינעמען לערנען אין זייער סקול, ווייל זיי זאגן  
זייערע יונגעלעך לערנען אין אונזער תלמוד תורה, זעה  
איך א רמז פון הימל אז מען דארף אויפמאכן א מיידל  
שולע, הן אמת ס'איז זייער שווער צו האלטן א  
תלמוד תורה מיט א גאנצע סטעף מלמדים, אבער אזוי  
ווי עטץ האט'ס געהאט ניסים ונפלאות א גאנץ יאר,  
האלט איך זיכער וועט איר מיט די מיידל שולע אויך  
האבן ניסים ונפלאות, מען דארף ביים אנפאנג נישט  
נעמען קיין מנהלת וכו', נאר איין אדער צוויי פרויען  
וואס זיי זאלן זיין די לערערענס, מען באצאלט זיי  
ארום דריי הונדערט פופציג דאלער א וואך, און זיי  
וועלן לערנען מיט די פאר מיידלעך הלכות, און  
שרייבן, און רעכענען, און שפראך, וכו' וכו', און אזוי  
וועט זיך אנהייבן די מיידל שולע.

עס איז באוויסט אז דער הייליגער סאטמאר רב ז"ע  
בעל "דברי יואל" האט אנגעהויבן זיין מיידל שולע  
"בית רחל" מיט צוויי תלמידות, און עס איז  
צעוואקסן געווארן א גאנצע אימפעריע, קרוב צו צען  
טויזנט מיידלעך כן ירבו, דאס איז מקובל פון צדיקים  
אז יעדע זאך וואס מען טוט מיט מסירת נפש און מיט  
אמת, האט הצלחה, אויב איינער האט אינוינען זיך  
וכו', ישות וכו', פרסום וכו', איז צום סוף פאלט דאס  
אווועק און ס'ווערט בטל ומבוטל כעפרא דארעא,  
איבער דעם ווייל קיין שום מוסד וויל נישט אריין  
נעמען אונזערע טעכטער, ווייל זייערע זוהן לערנען  
אין אונזער תלמוד תורה, זעה איך נישט קיין אנדערע  
עצה, נאר אויפמאכן א מיידל שולע, מען דארף  
אנהייבן מיט קליינעם נישט מיט קיין גרויסן סטעף,  
וועט מען האבן גרויס הצלחה.

...אזוי ווי איך פאר אוועק דעם דינסטאג אויף ארץ  
ישראל, און איך וועל נישט דא זיין לכל הפחות דריי  
שבתיים וכו', און אפשר מער וכו', זאלסטו מיר בלייבן  
געזונט, און דו זאלסט זיין זייער פרייליך, און עס זאל  
נתרבה ווערן גבוך בתלמידים.

המאחל לך ברכה והצלחה מן השמים

כי מעט אשר היה לך לפני ויפרוץ לרוב!

## סימן טוב ומזל טוב יהא לנו!

מיט גרויס פרייד וואונטשן מיר א הארציגן

"ברכת מזל טוב" פאר ידידינו היקר

מו"ה יואל (בר"ד) ראזענבערג נ"י

צו די געבורט פון זיין אינגל למזל טוב

און ווי אויך צו די אפשערן פון זיין אינגל שלמה'לע נ"י

דער אייבערשטער זאל העלפן אז די זכות פונעם רבי'ן זאל אים ביישטיין  
אז ער זאל זעהן אסאך אידיש נחת פון דעם קינד און פון אלע זיינע קינדער,  
דורות ישרים ומבורכים, מיט אסאך סייעתא דשמיא, געזונט פרנסה נחת  
ביז משיח'ס טאג בקרוב אמן.

## שיחות וסיפורים

~ דאס מיינט גוט? ~

רבי נתן האט געזאגט: ווען עס גייט דורך אויף א מענטש שוועריקייטן, און דער מענטש שטארקט זיך און ער קוקט אויף די גוטע זאכן וואס דער אייבערשטער געבט אים, און ער דאנקט דעם אייבערשטן: "יישר פח אייבערשטער, פאר די אלע גוטע זאכן וואס דו געבסט מיר", זאגט אים דער אייבערשטער: "דאס הייסט גוטע זאכן? איך וועל דיר ווייזן וואס עס מיינט גוט" און דעמאלט'ס באקומט ער טאקע אלעס גוט'ס.

אויב אבער דער מענטש האט נישט קיין שכל און ער קוקט נישט אויף די גוטע זאכן וואס ער האט, ער רעדט זיך נאר אפ: "אלעס גייט מיר שלעכט, ווי איך לייג נאר אריין א פינגער גייט אלעס קאפויער", זאגט אים דער אייבערשטער: "דאס מיינט שלעכט? איך וועל דיר ווייזן וואס עס מיינט שלעכט" און ער באקומט נאך מער געבראטענע צרות און יסורים. דערפאר וואויל איז דער מענטש וואס קוקט שטענדיג אויף די גוטע זאכן וואס ער האט און ער דאנקט דעם אייבערשטן אויף דעם, וועט ארום זיכער גוט זיין אויף די וועלט און אויף יעדע וועלט.

(תוך החל שב"ק בבוקר פי' בראשית תשנ"ט לפ"ק)

\*\*\*

## ~ איך בלייב שוין ליגן... ~

מען זעהט בגשמיות לאזט זיך א מענטש נישט נארן, ווען א מענטש גייט אויפן גאס און ער גליקט זיך אויס און ער פאלט אראפ, וועט ער קיינמאל נישט בלייבן ליגן דארט, ער וועט טוהן וואס ער קען נאר זיך אויפצושטעלן און גיין ווייטער, און אפילו ער האט זיך צובראכן די ביינער חס ושלום און ער קען זיך נישט אויפשטעלן וועט ער אויך נישט בלייבן ליגן, ער וועט שרייבן פאר הילף, אז מען זאל אים קומען העלפן און טראגן אין שפיטאל צום דאקטער אים אויסצוהיילן.

די זעלבע דאך מען טוהן ברוחניות, אויב מען פאלט דורך מיט אן עבירה, בלייבט מען נישט ליגן, מען הייבט זיך אויף און מען גייט אן ווייטער, מען כאפט אריין תורה ומצוות וואס מען קען, און אויב מען פילט אז מען איז שוין גאר שטארק געפאלן אז מען קען זיך שוין נישט אליין העלפן, שרייבט מען פאר הילף, און מען גייט צו א רוחניות'דיגע דאקטער וואס דאס איז דער צדיק וואס וועט אים געבן גוטע עצות צו קענען זיך אויפהייבן און ווייטער אנגיין אין לעבן.

(תוך החל שב"ק בבוקר פי' בראשית תשס"ט לפ"ק)

## ~ נייעס אינערהאלב מוסדותינו הק' ~

~ ~ ~

נייע ספר תורה נתחדש געווארן אין בית מדרשינו אין וויליאמסבורג גרויס פרייד הערשט ביי אנשי שלומינו ווען פאר יום טוב האט מען געקויפט א נייע ספר תורה פאר אונזער בית המדרש אין וויליאמסבורג וואס מען האט שוין געליינט דערין דעם יום טוב אין צוגאב צו די ספר תורה וואס מיר האבן שוין געהאט ביז יעצט.

ערב יום טוב איז פארגעקומען די כתיבת האותיות ביי מוהרא"ש אינדערהיים, ווי מוהרא"ש האט אריינגעשריבן עטליכע אותיות, דערנאך איז געווען כתיבת אותיות אין וויליאמסבורג ווי אנשי שלומינו האבן געהאט די געלעגענהייט אריינצושרייבן אותיות.

ווי שוין ערווענט האט מען יום טוב שוין געליינט דערין צו די פרייד פון אנ"ש. תנו כבוד לתורה!

\*\*\*

## מנין תהלים הושענה רבה בינאכט לרפואת מוהרא"ש שליט"א

דעם הושענה רבה בינאכט נאכן ליינען משנה תורה איז פארגעקומען א מנין תהלים בבית מדרשינו אין וויליאמסבורג לרפואת כ"ק מוהרא"ש שליט"א.

ווי באקאנט איז מוהרא"ש אריבער גאר שווערע הארץ אטאקעס דעם פאראנגענעם יום טוב פסח, און דער אייבערשטער האט געהאלפן מיט גרויסע ניסים אז מוהרא"ש האט זיך ערהוילט דערפון, און ער קומט ברוך ה' צו די כוחות מער און מער.

אבער מוהרא"ש איז נאך אלץ זייער שוואך, און ער איז שטענדיג מעורר אנשי שלומינו אזוי ווי זיי האבן אויסגע'פועל'ט מיט זייערע תפלות אים צוריק צו געבן דאס לעבן, זאלן זיי ווייטער איינרייסן אז ער זאל פולשטענדיג קומען צו די כוחות.

דערפאר האט מען יעצט אינאיינעם אויסגעוואגט גאנץ תהלים, און דער אייבערשטער השומע תפלות כל פה וועט זיכער אנעמען אונזערע תפלות. הן קל כביר ולא ימאס!

\*\*\*

## הערליכע הקפות אין וויליאמסבורג

### מיטגעהאלטן דורך טויזנטער אידן

די הקפות דאס יאר אין אונזער בית המדרש אין וויליאמסבורג איז אפגעהאלטן געווארן מיטן אייבערשטנס הילף מיט גרויס פרייד ווען דער עולם האט געטאנצן און זיך געפריידט מיט די הייליגע תורה.

און ספעציעל די הקפות שמחה תורה בינאכט איז געווען מיט גרויסע שמחה און התלהבות פאר לאנגע שעה'ן, מען האט קלאר געקענט זעהן אז די אידן האבן געלערנט אסאך תורה דאס יאר, און זיי האבן זיך מיט וואס צו פרייען, ווען דער אייבערשטער האט געהאלפן אז מיר ווייסן פונעם סדר דרך הלימוד פון רבין וואס מיט דעם האט יעדער פון אנשי שלומינו זוכה געווען צו לערנען דאס יאר גאר אסאך תורה.

טויזענטער אידן, בחורים, אינגעלייט, און עלטערע אידן, זענען אריינגעקומען צו מיטהאלטן די הקפות אפילו נאר פאר עטליכע מינוט, און ווי אסאך האבן זיך אויסגעדרוקט האבן זיי נאך אין זייער לעבן נישט געזעהן אזא פרייליכע הקפות, וואס דאס קומט זיכער נאר פון לערנען גאר אסאך און פלייס'דיג די גאנצע יאר. שיישו ושמחו בשמחת התורה!

\*\*\*

## אפגעצייכנט א יאר צו די עפענונג

### פון די מיידל שולע "בית פיגא - ברסלב"

די וואך ווערט אפגעצייכנט א פולע יאר פון ווען די מיידל שולע האט זיך געעפנט. די פארגאנגענע יאר האט מוהרא"ש שליט"א געשריבן א בריוו פאר הנהלת מוסדותינו אז עס איז שוין צייט צו עפענען אן אייגענע מיידל סקול, אפילו נאר מיט

המשך בדף ג

## סימן טוב ומזל טוב!

מיר וואונטשן א הארציגן מזל טוב פאר

החתן מו"ה הערשי גאלדבערגער נ"י

מתלמידי ישיבתנו הק'

צו זיין התונה למזל טוב בשעה טובה ומוצלחת

דער אייבערשטער זאל העלפן אז עס זאל זיין א קשר של קימא און א בנין עדי עד, דורות ישרים ומבורכים ביז משיח'ס טאג ב.ב.א.



**BIG APPEL WOODWORKING**

Moulding & Door Installation - Custom Closet Shelving & Paneling

Isaac Appel  
718.636.9667  
646.302.8957

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: [Breslevcenter@gmail.com](mailto:Breslevcenter@gmail.com)